

سُورَةُ الطُّورِ

سُورَةُ الطُّورِ مکی سورت ہے۔ اس میں انچاس (49) آیات ہیں۔

تعارف:

طور اس پہاڑ کا نام ہے جس پر اللہ تعالیٰ نے حضرت موسیٰ علیہ السلام سے کلام فرمایا ہے۔ اس سورت کی پہلی آیت میں اس پہاڑ کی قسم کھائی گئی ہے۔ اسی لیے اس سورت کا نام سُورَةُ الطُّورِ ہے۔

طور پہاڑ مصر میں ہے۔ اس پہاڑ پر اللہ تعالیٰ نے حضرت موسیٰ علیہ السلام سے کلام فرمایا تھا اور اپنی تجلی بھی نازل فرمائی تھی، جس کی وجہ سے یہ پہاڑ جل گیا تھا۔ طور پہاڑ کو کوہ سینا اور جبل موسیٰ بھی کہا جاتا ہے۔ قرآن مجید کی سورۃ التین میں اس پہاڑ کو "طُورِ سِينِينَ" کا نام بھی دیا گیا ہے۔

سُورَةُ الطُّورِ کا مرکزی موضوع "توحید، رسالت اور آخرت کا بیان" ہے۔

مضامین:

سُورَةُ الطُّورِ میں بیان کیا گیا ہے کہ قیامت کا دن ضرور آکر رہے گا۔ اس دن نافرمان اللہ تعالیٰ کے عذاب میں ہوں گے جب کہ فرماں بردار اللہ تعالیٰ کی نعمتوں میں ہوں گے۔ اس سورت میں توحید، رسالت اور آخرت کے بارے میں مشرکین کے اعتراضات کے جواب دیے گئے ہیں اور انھیں عذاب پہنچنے کی خبر دی گئی ہے۔

علمی و عملی نکات:

1. اللہ تعالیٰ کے عذاب کو کوئی نہیں ٹال سکتا۔ (سُورَةُ الطُّورِ: 8)
2. اللہ تعالیٰ مومن اولاد کو بھی نیک والدین کے ساتھ جنت کے اعلیٰ درجہ میں ساتھ ملا دے گا اور ان کے مرتبہ میں کوئی کمی نہیں کی جائے گا۔ (سُورَةُ الطُّورِ: 21)
3. قرآن مجید نہ شاعری ہے اور نہ کسی انسان کا بنایا ہوا کلام، بلکہ اللہ تعالیٰ کا کلام ہے۔ (سُورَةُ الطُّورِ: 29-33)
4. ہمیں صبح اٹھنے کے بعد اور رات کو بھی اللہ تعالیٰ کی حمد و تسبیح کرتے رہنا چاہیے۔ (سُورَةُ الطُّورِ: 48)

سورة الطور کی ہے (آیات: ۴۹ / رکوع: ۲)

بِسْمِ اللَّهِ الرَّحْمَنِ الرَّحِيمِ

اللہ کے نام سے شروع جو بڑا مہربان نہایت رحم فرمانے والا ہے

وَالطُّورِ ۱ وَكِتَابٍ مَّسْطُورٍ ۲ فِي رَقٍّ مَّنْشُورٍ ۳ وَالْبَيْتِ الْمَعْمُورِ ۴ وَالسَّقْفِ

(کوہ) طور کی قسم۔ اور لکھی ہوئی کتاب کی قسم۔ جو کھلے صحیفہ میں ہے۔ اور بیت معمور کی قسم۔ اور اونچی چھت کی

الْمَرْفُوعِ ۵ وَالْبَحْرِ الْمَسْجُورِ ۶ إِنَّ عَذَابَ رَبِّكَ لَوَاقِعٌ ۷ مَا لَهُ مِنْ دَافِعٍ ۸

قسم۔ اور اُلتے ہوئے سمندر کی قسم۔ بے شک آپ کے رب کا عذاب ضرور واقع ہونے والا ہے۔ اُسے کوئی روکنے والا نہیں۔

يَوْمَ تَمُورُ السَّمَاءُ مَوْرًا ۹ وَتَسِيرُ الْجِبَالُ سَيْرًا ۱۰ فَوَيْلٌ لِلْمُكَذِّبِينَ ۱۱

جس دن آسمان کانپ کر لرز اُٹھے گا۔ اور پہاڑ بڑی تیزی سے چلیں گے۔ تو اس دن جھٹلانے والوں کے لیے ہلاکت ہے۔

الَّذِينَ هُمْ فِي خَوْضٍ يَلْعَبُونَ ۱۲ يَوْمَ يُدْعَوْنَ إِلَىٰ نَارِ جَهَنَّمَ دَعًّا ۱۳

جو بے ہودہ باتوں میں کھیل رہے ہیں۔ جس دن انھیں دھکے دے کر جہنم کی آگ کی طرف دھکیلا جائے گا۔

هَذِهِ النَّارُ الَّتِي كُنْتُمْ بِهَا تُكَذِّبُونَ ۱۴ أَفَسِحْرٌ هَذَا أَمْ أَنْتُمْ لَا تُبْصِرُونَ ۱۵

(کہا جائے گا) یہ ہے وہ آگ جس کو تم جھٹلایا کرتے تھے۔ تو کیا یہ جادو ہے یا تم دیکھتے نہیں ہو؟

إِصْلَوْهَا فَاصْبِرُوا أَوْ لَا تَصْبِرُوا سَوَاءٌ عَلَيْكُمْ ۱۶ إِنَّمَا تُجْزَوْنَ

تم اس (جہنم) میں جھلس جاؤ پھر تم صبر کرو یا صبر نہ کرو تمہارے لیے برابر ہے تمہیں انھی کاموں کا بدلہ دیا جائے گا

مَا كُنْتُمْ تَعْمَلُونَ ۱۷ إِنَّ الْمُتَّقِينَ فِي جَنَّاتٍ وَنَعِيمٍ ۱۸ فَاكِهِينَ بِمَا

جو تم کیا کرتے تھے۔ بے شک پرہیزگار باغوں اور نعمتوں میں ہوں گے۔ جو (نعمتیں) اُن کا رب

أَتَاهُمْ رَبُّهُمْ ۱۹ وَوَقَّهْمُ رَبُّهُمْ عَذَابَ الْجَحِيمِ ۲۰ كُلُوا وَاشْرَبُوا

انھیں عطا فرمائے گا اُن سے لطف اندوز ہو رہے ہوں گے اور اُن کا رب انھیں جہنم کے عذاب سے محفوظ فرمائے گا۔ (ان سے کہا جائے گا) خوب مزے سے کھاؤ

هَنِيئًا ۲۱ بِمَا كُنْتُمْ تَعْمَلُونَ ۲۲ مُتَّكِئِينَ عَلَىٰ سُرُرٍ مَّصْفُوفَةٍ ۲۳

اور بہو اُن اعمال کے بدلہ میں جو تم کیا کرتے تھے۔ وہ قطاروں میں بچھے ہوئے تختوں پر تکیہ لگائے بیٹھے ہوں گے

وَزَوْجُهُمْ بِحُورٍ عِينٍ ۲۴ وَالَّذِينَ آمَنُوا وَاتَّبَعَتْهُمْ ذُرِّيَّتُهُمْ بِإِيمَانٍ

اور ہم بڑی بڑی آنکھوں والی حوروں کے ساتھ ان کا نکاح کر دیں گے۔ اور جو لوگ ایمان لائے اور ان کی اولاد نے بھی ایمان میں ان کی پیروی کی

الْحَقْنَا بِهِمْ ذُرِّيَّتَهُمْ وَمَا أَلَتْنَهُمْ مِّنْ شَيْءٍ ۖ كُلُّ امْرِئٍ بِمَا

تو ہم ان کی اولاد کو انھی کے ساتھ شامل فرما دیں گے اور ان کے اعمال میں سے کچھ کمی نہ کریں گے ہر شخص اپنے عمل کے بدلے

كَسَبَ رَهِيْنٌ ۚ وَ اَمَدَدْنَاهُمْ بِفَاكِهَةٍ وَ لَحْمٍ مِّمَّا يَشْتَهُونَ ۝۳۱ يَتَنَازَعُوْنَ

گروی ہے۔ اور ہم انھیں خوب عطا کریں گے میوے اور گوشت اس میں سے جو وہ چاہیں گے۔ اس (جنت) میں ایک دوسرے سے

فِيهَا كَاسًا لَا لَغْوٌ فِيْهَا وَ لَا تَأْثِيْمٌ ۝۳۲ وَ يَطُوْفُ عَلَيْهِمْ غُلَمَانٌ لَهُمْ

(دوستانہ) جھپٹ کر (شراب کا) پیالا لے رہے ہوں گے جس میں نہ کوئی بے ہودہ بات ہوگی اور نہ کوئی گناہ ہوگا۔ اور ان (کی خدمت) کے لیے نوجوان لڑکے

كَالَهُمْ لُوْا۟ؤُا۟ مَّكْنُوْنَ ۝۳۳ وَ اَقْبَلَ بَعْضُهُمْ عَلٰی بَعْضٍ يَّتَسَاءَلُوْنَ ۝۳۴

ان کے ارد گرد پھر رہے ہوں گے ایسے (خوب صورت) جیسے وہ چھپا کر رکھے ہوئے موتی ہوں۔ اور وہ ایک دوسرے کی طرف متوجہ ہو کر پوچھیں گے۔

قَالُوْۤا اِنَّا كُنَّا قَبْلُ فِیْ اَهْلِنَا مُشْفِقِيْنَ ۝۳۵ فَمَنْ اللّٰهُ عَلَيْنَا وَ وَقَدْنَا عَذَابَ

وہ کہیں گے بے شک ہم اس سے پہلے اپنے گھروالوں میں (اللہ کے عذاب سے) ڈرتے رہتے تھے تو اللہ نے ہم پر احسان فرمایا اور ہمیں جھلسا دینے والی ہواؤں کے عذاب سے

السُّوْمِ ۝۳۶ اِنَّا كُنَّا مِنْ قَبْلُ نَدْعُوْهُ ۚ اِنَّهُ هُوَ الْبَرُّ الرَّحِيْمُ ۝۳۷

بچالیا۔ بے شک ہم اس سے پہلے اسی (اللہ) سے دعا میں مانگا کرتے تھے بے شک وہی خوب احسان فرمانے والا نہایت رحم فرمانے والا ہے۔

فَذَكِّرْ فَمَا اَنْتَ بِنِعْمَتِ رَبِّكَ بِكَاهِنٍ وَ لَا مَجْنُوْنٍ ۝۳۸ اَمْ يَقُوْلُوْنَ

تو آپ نصیحت کیجیے پس آپ اپنے رب کے فضل سے نہ تو کاہن ہیں اور نہ ہی مجنون ہیں۔ کیا وہ (کفار) کہتے ہیں کہ

شَاعِرٌ تَتَرَبَّصُّ بِهٖ رِيْبَ الْمُنُوْنِ ۝۳۹ قُلْ تَرَبَّصُوْا فَاِنِّیْ مَعَكُمْ

(یہ) شاعر ہیں جن کے بارے میں ہم زمانہ کی گردش (موت) کا انتظار کر رہے ہیں۔ آپ فرمادیجیے تم انتظار کرو تو بے شک میں بھی تمہارے ساتھ

مِّنَ الْمُتَرَبِّصِيْنَ ۝۴۰ اَمْ تَأْمُرُهُمْ اَحْلَامُهُمْ بِهٰذَا اَمْ هُمْ قَوْمٌ طَاغُوْنَ ۝۴۱ اَمْ يَقُوْلُوْنَ

انتظار کرنے والوں میں سے ہوں۔ کیا ان کی عقلیں انھیں یہی سکھاتی ہیں یا وہ ہیں ہی سرکش لوگ۔ کیا وہ کہتے ہیں

تَقُوْلُهٗٓۤ اَبَلْ لَا يُؤْمِنُوْنَ ۝۴۲ فَلْيَا۟تُوْا بِحَدِيْثٍ مِّثْلِهٖۤ اِنْ كَانُوْا صٰدِقِيْنَ ۝۴۳

اس (رسول) نے اس (قرآن) کو خود گھڑ لیا ہے (نہیں) بلکہ وہ ایمان نہیں لاتے ہیں۔ تو چاہیے کہ وہ اس جیسا کوئی کلام لے آئیں اگر وہ سچے ہیں۔

اَمْ خَلَقُوْا مِنْ غَيْرِ شَيْءٍ اَمْ هُمُ الْخٰلِقُوْنَ ۝۴۴ اَمْ خَلَقُوا السَّمٰوٰتِ وَ الْاَرْضَ ۚ

کیا وہ کسی (خالق) کے بغیر ہی پیدا کیے گئے ہیں یا وہ خود ہی (اپنے) خالق ہیں۔ کیا انھوں نے آسمانوں اور زمینوں کو پیدا کیا ہے

بَلْ لَا يُؤْمِنُوْنَ ۝۴۵ اَمْ عِنْدَهُمْ خَزٰۤیْنٌ رَّبِّكَ اَمْ هُمُ الْمُصٰطِرُوْنَ ۝۴۶

(ہرگز نہیں) بلکہ (اصل بات یہ ہے کہ) وہ یقین نہیں رکھتے۔ کیا ان کے پاس آپ کے رب کے خزانے ہیں یا وہ حاکم بنے ہوئے ہیں۔

أَمْ لَهُمْ سُلَّمٌ يَسْتَعِينُونَ فِيهِ ۖ فَلْيَأْتِ مُسْتَعِينَهُمْ بِسُلْطٰنٍ مُّبِينٍ ۝

کیا ان کے پاس کوئی سیڑھی ہے (جس پر چڑھ کر) وہ اس (آسمان) میں باتیں سن لیتے ہیں؟ تو ان میں جو سننے والا ہے اُسے چاہیے کہ کوئی واضح دلیل لے آئے۔

أَمْ لَهُ الْبَنَاتُ وَلَكُمْ الْبَنُونَ ۝ أَمْ تَسْأَلُهُمْ أَجْرًا فَهُمْ مِنْ مَّغْرَمٍ مُّثْقَلُونَ ۝

کیا اس (اللہ) کے لیے بیٹیاں ہیں اور تمہارے لیے بیٹے ہیں۔ کیا آپ ان سے کوئی اجرت مانگتے ہیں کہ وہ تاوان کے بوجھ سے دبے جا رہے ہیں۔

أَمْ عِنْدَهُمُ الْغَيْبُ فَهُمْ يَكْتُمُونَ ۝ أَمْ يُرِيدُونَ كَيْدًا ۖ فَالَّذِينَ كَفَرُوا

کیا ان کے پاس کوئی غیب (کا علم) ہے کہ وہ (اسے) لکھ لیتے ہیں۔ کیا وہ کوئی چال چلنا چاہتے ہیں تو جنہوں نے کفر کیا وہ خود ہی چال میں

هُمْ الْمَكِيدُونَ ۝ أَمْ لَهُمْ إِلٰهٌ غَيْرُ اللَّهِ ۖ سُبْحٰنَ اللَّهِ عَمَّا يُشْرِكُونَ ۝ وَإِنْ يَرَوْا

پھنسنے والے ہیں۔ کیا اُن کے لیے اللہ کے سوا کوئی اور معبود ہے اللہ پاک ہے ہر اس چیز سے جسے وہ (اللہ کا) شریک ٹھہراتے ہیں۔ اور اگر وہ

كِسْفًا مِّنَ السَّمَاءِ سَاقِطًا يَقُولُوا سَحَابٌ مَّرْكُومٌ ۝ فَذَرُهُمْ حَتَّىٰ يُلَاقُوا يَوْمَهُمُ

آسمان کا کوئی ٹکڑا اگر تار ہوا دیکھ لیں تو وہ کہیں گے کہ کوئی تہ بہ تہ (جما ہوا) بادل ہے۔ تو ان کو چھوڑ دیجیے یہاں تک کہ وہ اپنے اس دن سے جا ملیں

الَّذِي فِيهِ يُصْعَقُونَ ۝ يَوْمَ لَا يُغْنِي عَنْهُمْ كَيْدُهُمْ شَيْئًا وَلَا هُمْ يُنصَرُونَ ۝

جس میں وہ بے ہوش کیے جائیں گے۔ جس دن اُن کی کوئی چال اُن کے کام نہیں آئے گی اور نہ اُن کی کوئی مدد کی جائے گی۔

وَإِنَّ لِلَّذِينَ ظَلَمُوا عَذَابًا دُونَ ذَلِكَ وَلٰكِنْ أَكْثَرُهُمْ لَا يَعْلَمُونَ ۝

اور جن لوگوں نے ظلم کیا اُن کے لیے اس کے علاوہ (دنیا میں) بھی عذاب ہے لیکن ان میں سے اکثر نہیں جانتے۔

وَاصْبِرْ لِحُكْمِ رَبِّكَ فَإِنَّكَ بِأَعْيُنِنَا ۖ وَسَبِّحْ بِحَمْدِ رَبِّكَ حِينَ تَقُومُ ۝

اور آپ اپنے رب کا حکم آنے تک صبر کیجیے تو بے شک آپ ہماری آنکھوں کے سامنے ہیں اور جب بھی آپ اٹھیں اپنے رب کی حمد کے ساتھ تسبیح کیجیے۔

وَمِنَ اللَّيْلِ فَسَبِّحْهُ ۖ وَإِدْبَارَ النُّجُومِ ۝

اور رات میں بھی اس کی تسبیح کیجیے اور ستاروں کے چھپ جانے کے وقت بھی۔

مشق

1 درست جواب کی نشان دہی کریں۔

- i وہ پہاڑ جس پر اللہ تعالیٰ نے حضرت موسیٰ علیہ السلام سے کلام فرمایا: (الف) کوہ حرا (ب) کوہ طور (ج) کوہ احد (د) کوہ مروہ
- ii سُورَةُ الطُّورِ کے مطابق رب کی تسبیح کی جائے: (الف) صبح کے وقت (ب) شام کے وقت (ج) صبح شام (د) ہر وقت
- iii کوہ طور ہے: (الف) مکہ مکرمہ میں (ب) مدینہ منورہ میں (ج) شام میں (د) مصر میں
- iv کوہ طور کا ایک اور نام ہے: (الف) کوہ صفا (ب) کوہ مروہ (ج) کوہ سینا (د) کوہ نور
- v سُورَةُ الطُّورِ میں اعتراضات کے جواب دیے گئے ہیں: (الف) منافقین کے (ب) یہودیوں کے (ج) مشرکین کے (د) مسیحیوں کے

2 مختصر جواب دیجیے۔

- i سُورَةُ الطُّورِ کو یہ نام کیوں دیا گیا؟
- ii سُورَةُ الطُّورِ کا مرکزی موضوع تحریر کیجیے۔
- iii سُورَةُ الطُّورِ کے علمی و عملی نکات میں سے دو تحریر کیجیے۔
- iv سُورَةُ الطُّورِ میں جن چیزوں کی قسم کھائی گئی ہے، اُن کے نام لکھیں۔
- v سُورَةُ الطُّورِ میں قرآن مجید کا کیا تعارف کروایا گیا ہے؟

سُورَةُ الطُّورِ پر تعارف، پس منظر اور مضامین کی روشنی میں تفصیلی نوٹ لکھیں

سرگرمیاں برائے طلبہ:

- سُورَةُ الطُّورِ کے شروع میں جن چیزوں کی قسمیں کھائی گئی ہیں، ان کے بارے میں اپنی معلومات کو وسعت دیں۔
- حضرت موسیٰ علیہ السلام اور بنی اسرائیل کے بارے میں مزید مطالعہ کیجیے اور حضرت موسیٰ علیہ السلام کی زندگی میں کوہ طور سے متعلق جو معلومات ہمیں ملتی ہیں، اس بارے میں آگاہی حاصل کیجیے۔
- ایسے کاموں کی فہرست بنائیں جس سے ہم اور ہمارے والدین جنت میں ایک دوسرے کے ساتھ ہو جائیں۔

ہدایات برائے اساتذہ کرام:

- طلبہ کو سُورَةُ الطُّورِ کے تعارف، بنیادی مضامین اور اہم نکات پر مشتمل تفصیلی، مختصر اور کثیر الانتخابی سوالات کے امتحانی جائزہ کے لیے تیار کیجیے۔